

આલોચનો  
વાર્તાઓનો સંગ્રહ.

ભાગ ૧૯૦.

114

20-10-12

સી.

આલોચનો કુબેરદાસ મહેતા,

દામની ખોળ, અમદાવાદ.

પ્રકાશક,

અંબાલાલ મણીલાલ પરીખ

પ્રાચીન ગ્રંથ ડિપો તરફથી

સીઆરસી, અમદાવાદ.

પ્રિન્ટ થ. ૦-૩-૦૦.

૮૪૦૩

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૫૫૭ વર્ગીક

પુસ્તકનું નામ વાતચીતનો સંગ્રહ

વિષય ૬-૧૩

બાલોપયોગી  
વાર્તાઓનો સંગ્રહ



ભાગ ૧લો.



કર્તા,  
ગોકળદાસ કુબેરદાસ મહેતા,  
ઢાળની પોળ, અમદાવાદ.



પ્રકાશક,  
ખડાયતા બુક ડીપો તરફથી  
ચંદુલાલ મણીલાલ પરીખ,  
રીચીરોડ, અમદાવાદ.



આવૃત્તિ પહેલી.      પ્રત ૧૦૦૦.  
સંવત ૧૯૭૭.      સને ૧૯૨૧.



( સર્વ હક કર્તાને સ્વાધીન છે. )



અમદાવાદ,  
ખાડીઆ-જેઠાભાઈની પોળ, 'પ્રભુ' પ્રિ. વર્ક્સમાં  
સી. એમ. મોદીએ છાપ્યા.



કિંમત રૂ. ૦-૩-૦,

પુસ્તકનું પહેલું પાનું તો પ્રસ્તાવનાનું જ હોવું જોઈએ, એ ચાલતી આવેલી પ્રથાનો મારાથી ભંગ શી રીતે થાય ?

ગત સાહિત્ય પરિષદ પ્રસંગે શ્રીમતી વિદ્યાગૌરીબેને બાળ સાહિત્યનો નિબંધ વાંચતાં કહેલું કે ‘પ્રાથમિક શાળાના શિક્ષકો આ દિશામાં સાફ કામ કરી શકે.’ તેમનાં આ પ્રેરણાક વચનોથી પ્રેરાઈ આ લઘુ પુસ્તક લખવાનો મેં પ્રયત્ન કર્યો છે.

રાષ્ટ્રીય ભાવનાના આધુનિક જમાનામાં દેશના બાળકો પોતાના દેશનાં ચારિત્ર્યવાન મનુષ્યોને પડતાં મૂકી, અમેરિકા સુધી જ્યોર્જ વાશિંગ્ટનને શોધવા જાય, એ કોઈ રીતે ધૃષ્ટવાન્નેગ નથી.

આ વાર્તાઓ પૈકી ૧, ૧૦ અને છેલ્લી કલ્પિત છે. તેમાં કેટલે અંશે સફળતા મળી છે તે વિચારવાનું મોટેરાંને સોપું છું. બાકીની બીજી વાર્તાઓ ધાર્મિક પુસ્તકોમાંથી લેવામાં આવી છે તે કંઈ નવી નથી. માત્ર તેઓ બાળકની દૃષ્ટિથી લખાએલી છે કે કેમ તેજ જોવાનું છે.

અંતમાં આ લઘુ પુસ્તક છપાવી પ્રસિદ્ધિમાં મૂકવા બદલ ખડા-યતા બુક ડીપોના માલીક ભાઈ ચંદુલાલ મણીલાલનો ઉપકાર માનું છું.

સંવત ૧૯૭૭,  
આવણ સુદ ત્રીજ  
શનિવાર.

}

લેખક.

## ૧. અપકારને બદલે ઉપકાર.

એક શેઠને ત્રણ દીકરા હતા. તેઓ બણી ગણી સારો વેપાર કરતાં થીખ્યા હતા. શેઠ પણ પૈસે ટકે સુખી હતા. તે શેઠની પાસે એક કામતી હીરાની વીંટી હતી. પોતાના ત્રણે છોકરાઓને શેઠે કહી મૂક્યું હતું કે જે છોકરો સાંઝ કામ કરશે, તેને મારા મુઆ બાદ આ વીંટી બક્ષીસ આપવામાં આવશે.

શેઠ ઘરડા થયા અને મરણ પથારીએ પડ્યા. ત્રણે છોકરાને બોલાવી પૂછવા લાગ્યા, બાઈઓ, તમે દરેક પોતપોતાનું કરેલું સાંઝ કાર્ય કહી બતાવો. એટલે પછી મારે વીંટી કોને આપવી તે હું નક્કી કરું.

પહેલો છોકરો બોલ્યો, બાપા, હું એક વખત પરગામ ગયો હતો. રસ્તામાં એક માણસ ટાઢથી ધ્રૂજતો હતો તેની પાસે પહોંચવા બોલવાનું એક પણ વસ્ત્ર હતું નહિ. તે રસ્તે જનારને લુગડા માટે ઘણા કાલાવાલા કરતો હતો. પણ કોઈ તેના કહેવા ઉપર ધ્યાન આપતું નહિ. મને તેની ઉપર દયા આવી. મારી પાસેની ગરમ કામળા મેં તેને આપી દીધી. આગળ ચાલતાં એક ખીજે ભિખારી મળ્યો. તેને મેં મારી પાસેના પૈસામાંથી ખાવાનું લેઈ આપ્યું. આ રીતે મેં બે જણને મદદ કરી સંતોષ્યા છે.

છોકરાની વાત સાંભળી ડોસો બોલ્યો, બેટા, તેં ગરીબને મદદ કરી તારી ફરજ બજાવી છે. ખીજું કંઈ વધારે કર્યું નથી. ગરીબની દયા ખાવી એ મનુષ્યનો ધર્મ છે. હજારો માણસો અન્ન અને વસ્ત્ર વિના ટળવળતાં હોય અને આપણે સુખચેતથી પૈસા ઉડાવીએ એ મોટામાં મોટું પાપ છે. જે માણસ પોતાની ફરજ બજાવતો નથી, તે મહા પાપી છે.

પછી ડોસાએ બીજા છોકરાને પૂછ્યું, બાઈ, તું તારી હકીકત કહે. બીજા છોકરાે બોલ્યો, પિતાજી, હું એક વખત હોડીમાં બેસી ફરવા જતો હતો. મારી હોડીમાં એક બાઈ પોતાના નાના છોકરાને લેઈ બેઠી હતી. હોડી ઉંડા પાણીમાં આવી એટલે છોકરાે એકદમ તેની માના હાથમાંથી છલંગ મારી નદીમાં પડ્યો. મને તરતાં આવડતું હોવાથી, હું કંઈ પણ વિચાર કર્યા સિવાય પાણીમાં ડૂબી પડ્યો. પેલા છોકરાને પકડી હોડીમાં બેઠેલી તેની માને પાછો સોંપ્યો. ડોસાએ કહ્યું. બાઈ, તેં પણ તારી ફરજ જ બજાવી છે. તારી આવડતો ઉપયોગ તેં કરી બતાવ્યો છે. ડૂબતાને તારવો, એ તારી ફરજ હતી કારણ કે તે વિધા તને આવડતી હતી. તેમાં તેં કંઈ વિશેષ કર્યું નથી.

પછી ત્રીજા છોકરાનો વારો આવ્યો. તે બોલ્યો, પિતાજી, આપણી પાડોશમાં રહેતા મોહનલાલ આપણા કદા દુશ્મન છે છતાં તે દિવસે રાત્રે તેમના ઘરમાં આગ લાગી હતી તે વખતે હું જાગતો હતો. તેના ઘરનાં બધાં માણસો બારણાં બંધ કરી ઉંઘતાં હતાં. હું એકદમ ઊઠ્યો. આપણા ઘરમાંથી નીસરણી લાવી મેં તેના મકાનની બારી નીચે ગોઠવી. પછી તે ઉપર ચઢી બારીને લાત મારી ઉઘાડી અંદર જઈ જોયું તો સઘળાં ઘસઘસાટ ઊંઘતાં હતાં. પાસેના બંડમાંથી અગ્નિની જ્વાળા નીકળતી હતી. મેં ધીમેથી એક પછી એક દરેકને ઝાલ્લી બારીએથી નીચે ઉતાર્યા. પછી આગ હોલવવાનો યોગ્ય બંદોબસ્ત કર્યો. ત્રીજા છોકરાનું આ કથન સાંભળી ડોસો બોલી ઉઠ્યો. શાબાશ, બેટા, શાબાશ. તારું કામ હું સાંઝું ગણું છું.

પોતાની ફરજ બજાવવી, કે પોતાની આવડતો ઉપયોગ કરવો તેમાં કંઈ વધારે કર્યું કહેવાય નહિ. વળી કોઈએ આપણી ઉપર ઉપકાર કર્યો હોય અને તેનું આપણે બહું કરીએ, તે પણ સાંઝું કહેવાય

નહિ. તે તો કરવું જ જોઈએ. પરંતુ અપકારને બદલે ઉપકાર કરવો તે સર્વથી શ્રેષ્ઠ છે. પોતાના મિત્રને મદદ કરવી એ સૌનો ધર્મ છે, પણ દુસ્મનને મદદ કરવી એ સૌથી સારામાં સાડું કાર્ય કર્યા બરાબર છે.

આ દુનિયામાં દરેક મનુષ્યને જુદી જુદી જાતની ફરજો બળવવાની હોય છે. જે પોતાની ફરજ અદા કરે છે, તેને સુખ મળે છે. તમે ત્રણમાંથી પહેલા એએ પોતાની ફરજ અદા કરી છે. તે પણ સાડું છે, પણ આ તમારા નાના ભાઈએ જે કાર્ય કર્યું છે તે તમારા બંનેથી શ્રેષ્ઠ છે, માટે હું આ હીરાની વીંટી તેને આપું છું અને તમને પણ સલાહ આપું છું કે “તમે પણ તમારા દુસ્મનને મિત્રની માફક મદદ કરજો.”

## ૨. ધ્રુવકુમાર.

ઉત્તાનપાદ નામનો રાજા હતો. તેને સુરુચિ અને સુનીતિ નામની બે રાણીઓ હતી. સુરુચિ રાણી રાજાને ધણી માનીતી હતી. તેના પુત્રનું નામ ઉત્તમ હતું. સુનીતિ સ્વભાવે ધણી સુશીલ હતી, છતાં રાજાની અણમાનીતી હતી. તેના પુત્રનું નામ ધ્રુવજી હતું.

ધ્રુવજી નાનપણથીજ ડાહ્યા અને વિચારવંત હતો. તે નિરંતર પોતાની માની આજ્ઞા પાળતો. પોતાને તથા પોતાની માને રાજા તરફથી તથા અપરમા તરફથી વારંવાર ધણું દુઃખ વેઠવું પડતું, છતાં તે કોઈ વાર તેમના ઉપર રીસ અઢાવતો નહિ. સુનીતિ ધ્રુવજીને હંમેશાં સારી શિખામણ દેતી, અને પ્રાણી માત્ર ઉપર વહાલ રાખવા કહેતી. સુરુચિના પુત્ર ઉત્તમને તે પોતાના પુત્ર સમાન ગણતી. સુરુચિનો સ્વભાવ સુનીતિથી ઉલટા પ્રકારનો હતો. તે સુનીતિ અને ધ્રુવજીને જોઈ અદેખાઈ કરતી, અને તેમને સુખે રહેવા દેતી નહિ.

એક વખત ઉત્તાનપાદ રાજ કચેરી ભરી બેઠા હતા. ધ્રુવજી ફરતો ફરતો ત્યાં આવી પહોંચ્યો. પોતાના પિતાના ખોળામાં બેસવાનું મન થવાથી તે એકદમ સિંહાસન પાસે ગયો. આ વખતે સુરુચિ ત્યાં ઉભી હતી. ધ્રુવજી પિતાના ખોળામાં બેસવા જાય છે, તેવીજ તે બોલી ગઈ. “અહ્યા ધ્રુવ, તું અહીંથી એકદમ ચાલ્યો જ. રાજના ખોળામાં બેસવાનો તારો હક નથી. તારે જો રાજના ખોળામાં બેસવું હોય, તો તું ફરીથી મારે પેટે જન્મ લે. રાજના ખોળામાં બેસવાનો હક મારા પુત્ર-ઉત્તમ-નો છે.” ઓરમાન માનાં આવાં કઠણ વચન સાંભળી ધ્રુવજી દીલગીર થયો. ઉત્તાનપાદ રાજ પણ રાણીની ખીકથી કંઈ બોલી શક્યા નહિ. ધ્રુવજી ત્યાંથી દોડી પોતાની મા પાસે ગયો. માને બનેલી સર્વ હકીકત સંભળાવી. માએ કહ્યું બેટા, એમાં દીલગીર થવા જેવું નથી. તે તારા પિતાની માનીતી હોવાથી તે પ્રમાણે વર્તે એ સ્વાભાવિક છે. પૂર્વે આપણે પાપ કરેલાં હોવાથી આ ભવમાં દુઃખ વેદીએ છીએ. હવે સારાં કૃત્ય કરીશું, તો આવતા જન્મમાં આપણને જરૂર સુખ મળશે. આ દુનિયામાં સુખ અને દુઃખ હંમેશાં ટકતાં નથી.

ઉત્તમ અને તેની માએ પૂર્વ જન્મમાં પુણ્ય કરેલાં હોવાથી આ જન્મમાં રાજ તેમને સારી રીતે માન આપે છે. માતાનાં આવાં વચન સાંભળી ધ્રુવજી બોલી ગયો. મા, મા, મને એવો રસ્તો બતાવ, કે જેથી આપણને સુખ થાય. માએ કહ્યું, બેટા, સુખની ઇચ્છાવાળા મનુષ્યે પોતાની શક્તિ પ્રમાણે પુણ્યદાન કરવું, કોઈને ખોટું લાગે તેવું બોકવું નહિ, ખોટાં કામ છોડી નીતિને રસ્તે ચાલવું, અને એકાંતમાં બેસી પ્રભુનું ધ્યાન ધરવું. આમ કરવાથી સર્વ સુખ મળે છે.

ધ્રુવજીએ વિચાર્યું કે માનું કહેવું ખરું છે. પ્રભુની ભક્તિથીજ સર્વ સુખ મળે છે. ઘરમાં રહી મારાથી પ્રભુની ભક્તિ થઈ શકશે



નહિ. તે એક રાત્રે પોતાની મને ઊંઘતી મેલી જંગલમાં ગયો. રસ્તામાં તેને નારદમુનિ મળ્યા. તેમણે ધ્રુવજીને સમજાવ્યો, કે છોકરા, તું જંગલમાં જાય છે, પણ ત્યાં તને ઘણું દુઃખ પડશે. વિકાળ પશુઓ તને ફાડી ખાશે. તું મારી સાથે પાછો ઘેર ચાલ. હું તારા આપને સમજાવીશ. ધ્રુવ નારદજીના કહેવાથી હજ્યો નહિ, એટલે નારદજીએ ભગવાનની ભક્તિ શી રીતે કરવી તે સમજાવ્યું. ત્યારપછી નારદજીને પ્રણામ કરી ઘેર જંગલમાં જઈ તેણે તપ કરવા માંડ્યું. આ તરફ નારદજી ઉત્તાનપાદ રાજા પાસે આવ્યા. તે ધ્રુવજીના ગયાથી ગાંડા જેવો થઈ ગયો હતો. હવે તેને પોતાનાં કૃત્ય માટે પસ્તાવો થયો. રાજા નારદજીને કહેવા લાગ્યા કે હે ભગવાન મારા છોકરાનાં મને દર્શન કરાવો. નારદે રાજાને શાંત પાડી કહ્યું, હે રાજા, તારો કુવર તારી ઇકાતેર પેઢીને તારશે. મેં તેને ઘણો ઘણો સમજાવ્યો પણ તે પાછો આવ્યો નહિ.

જંગલમાં ધ્રુવને ખાવાનું મળે નહિ, પહેરવાને કપડાં ન મળે, ટાટ તાપ વેઠવાં પડે, જંગલનાં પ્રાણી-વાઘ, વર, સિંહ-આવી તેને ડરાવે, છતાં તે જરા પણ ગભરાયો નહિ. એક ચિત્તથી તેણે ઘણો વખત ઈશ્વરનું ધ્યાન ધર્યું. લાંબા વખત પછી પ્રભુએ તેને દર્શન દીધાં, અને કહ્યું. બચ્ચા, માગ, માગ, તું માગું તે આપું. હું તારી ભક્તિથી પ્રસન્ન થયો છું! ધ્રુવજી ભગવાનને જોઈ ઉભો થયો, અને સાષ્ટાંગ દંડવત પ્રણામ કરીધા. પછી એ હાથ જોડી પ્રભુની પ્રાર્થના કરવા લાગ્યો. હે ભગવાન, આપે મારી ઉપર દયા કરી દર્શન દીધાં, તેથી હું પાવન થયો છું. છતાં આપની ઇચ્છાને અનુસરી રાજ્ય માગું છું તે આપો. ભગવાને કહ્યું, તથાસ્તુ. એટા, તું હવે ઘેર જા, કારણ કે તારાં મામાપ તારા વિયોગથી ઘણું દુઃખ પામે છે. તારો આપ હવે પોતાની

બ્રૂજ સમજ્યો છે, માટે તું જલદી ઘેર પાછો જા. પ્રભુની આજ્ઞા માથે ચઢાવી ધ્રુવજી ઘેર આવ્યા. તેના પિતા તેને લેવાને સામા આવ્યા. વાજતે ગાજતે તે નગરમાં ગયા અને હજારો વર્ષ રાજ્ય ભોગવી આખરે મરણ પામ્યા.

### ૩. સીતા.

જનક રાજાની પુત્રી અને રામચંદ્રજીની સ્ત્રીનું નામ સીતાજી હતું. તેઓ સ્વભાવે સુશીલ અને શાંત હતાં. સ્વયંવર કરી તેઓ રામચંદ્રજી સાથે પરણ્યાં હતાં. સાસરે આવ્યા પછી પોતાનાં સાસુ સસરા તથા અન્ય સગાંવહાલાંની સારી રીતે સેવા કરતાં. પોતાના પતિને દરેક કાર્યમાં મદદ કરતાં હતાં.

પિતાની આજ્ઞા પાળવા રામચંદ્રજી ચૌદ વરસ વનમાં ગયા. સીતાજી પણ તેમની સાથે ગયાં. વનમાં ઝુંપડી બાંધી રામ, લક્ષ્મણ, અને સીતા રહેતાં હતાં. પર્ણકુટીની આસપાસ સીતાજીએ એક સુંદર વાડી બનાવી હતી. તેમાં જાત જાતનાં ફલજાડ રોપ્યાં હતાં. સીતાજીની વાડીમાં સુંદર પક્ષીઓ તથા હરણો ચરવાને માટે આવતાં.

એક દિવસ સીતાજી પર્ણકુટીની બહાર નીકળી જીએ છે, તો એક મૃગ પોતાની વાડીમાં ચરતો દીઠો. તે મૃગનો રંગ સોનાના જેવો સુંદર હતો. મૃગને જોઈ સીતાજી રામચંદ્રજીને કહેવા લાગ્યાં, કે હે સ્વામિનાથ, પેલા સોનાના મૃગને મારી તેની ચામડીની મારી કાંચળી શીવડાવો. રામે કહ્યું, એ ખરેખરો મૃગ નથી. રાક્ષસો રૂપ બદલી એવાં રૂપ ધારણ કરે છે; માટે તમે એવું એવું જોઈ મોહ પામશો. તો કોઈ વખત દુઃખમાં આવી પડશો. રામચંદ્રજીનું કહેવું પણ બંધ

હતું. લંકાના રાજા રાવણે પોતાના મામાને મૃગનું રૂપ આપી મોકલ્યો હતો. રામનું કહેવું સીતાએ ગણકાર્યું નહિ. તેઓ મૃગને મારવાની હઠ લેઈ બેઠાં. ઘણું ઘણું સમજાવ્યા છતાં સીતાજીએ માન્યું નહિ. આથી ન છુટકે રામ ધનુષમાંથી લેઈ લક્ષ્મણને પર્ણકુટીનું રક્ષણ કરવાનું સોંપી મૃગ પાછળ દોડ્યા. રામને જોઈ મૃગ ધણે દૂર નાસી ગયો. મૃગને નાસતો જોઈ તેમણે તીર ફેંક્યું. રામનું તીર મૃગને વાગતાં તે જમીન ઉપર પડ્યો, અને તેણે મરતાં મરતાં ખૂંસ પાડી કે “લક્ષ્મણ વીર ધાજો.”

સીતાજીએ આ શબ્દો સાંભળી લક્ષ્મણને પોતાના ભાઈની વારે જવા કહ્યું. લક્ષ્મણે કહ્યું, તમને બળુકાર વાગે છે. મારા ભાઈને આ દુનિયામાં કોઈ હરાવી શકે તેમ છેજ નહિ. લક્ષ્મણનાં આવાં વચન સાંભળી સીતાજી ક્રોધે ભરાયાં, અને લક્ષ્મણને ન કહેવાય તેવા હથકા શબ્દો કહ્યા. ન છુટકે લક્ષ્મણ પર્ણકુટીની આસપાસ આણુ ફેરવી ભાઈની પાછળ ગયા.

લક્ષ્મણના ગયા પછી લંકાનો રાજા રાવણ સાધુના વેશે પર્ણકુટીમાં ભિક્ષા માગવા આવ્યો, અને યુક્તિથી સીતાજીને પકડી પોતાની લંકા નગરીમાં લેઈ ગયો. રામ અને લક્ષ્મણ મૃગને લેઈ પર્ણકુટીમાં પાછા આવ્યા. જુએ છે તો પર્ણકુટીમાં સીતાજી મળે નહિ. તેઓ અને ઘણું કલ્પાંત કરવા લાગ્યા. ઘણી તપાસ કર્યા પછી તેમને માલમ પડ્યું, કે સીતાજીને લંકાનો રાજા રાવણ લેઈ ગયો છે. રામે હનુમાન અને બીજા વાનરોની સહાયથી લંકા ઉપર ચઢાઈ કરી. રાવણને હરાવ્યો, અને સીતાજીને છોડાવી પાછાં લાવ્યા. ત્યાર પછી તેઓ અયોધ્યામાં આવી મુખ્યમેનમાં દિવસ ગુજારવા લાગ્યાં.

## ૪. શ્રવણ.

અયોધ્યાની પાસેના જંગલમાં એક મુનિ પોતાની સ્ત્રી તથા છોકરા સાથે રહેતા હતા. તેમના છોકરાનું નામ શ્રવણ હતું. મુનિ તથા તેમની સ્ત્રી ઘરડાં હોઈ, આંખે આંધળાં હતાં. શ્રવણ પોતાના માઆપની સારી રીતે સેવા કરતો. જંગલમાંથી ફળ લાવી તેમને ખવાડતો, અને નદીમાંથી પાણી લાવી પાતો. તેનાં માઆપ નિરંતર ઈશ્વરભક્તિ કરતાં.

એક વખત અયોધ્યાના રાજા દશરથ શિકાર કરવાને ફરતા ફરતા આ જંગલમાં આવી ચઢ્યા. વેગળેથી નદી દેખાવા લાગી. સંધ્યાકાળનો સમય હોવાથી ધાર્યું કે નદીમાં કોઈ જનવર પાણી પીવા આવશે. તેનો અહીંથી બાણ મારી શિકાર કરીશ. એમ વિચારી તેઓ ત્યાં બેઠા.

આ તરફ એવું બન્યું કે શ્રવણ પોતાનાં માઆપની આજ્ઞા કેઈ નદીએ પાણી ભરવા ગયો. નદીમાંથી પાણીનો ઘડો ભરતાં અવાજ થયો, તે સાંભળી દશરથ રાજાએ શબ્દવેધી બાણ માર્યું. બાણ આવી શ્રવણની છાતીમાં વાગ્યું. તેના હાથમાંથી પાણીનો ઘડો પડી ગયો. તે તંબર ખાઈ જમીન પર પડ્યો. તેનું આખું શરીર લોહીસોહાણ થઈ ગયું. એવામાં દશરથ રાજા દોડતા ત્યાં આવી પહોંચ્યા. જુએ છે, તો શ્રવણને તરફડીઆં મારતાં દીઠો. રાજા ઘણો દીલગીરી થયો. ધીમેથી શ્રવણની છાતીમાંથી બાણ કાઢી માફી માગવા લાગ્યો. શ્રવણે ધીમે સાદે કહ્યું, કે રાજા જે થવાનું હતું તે થયું. અહીંથી થોડે દૂર પર્ણકુટીમાં મારાં અંધ માઆપ રહે છે, તેમને માટે પીવાનું પાણી લઈ જાઓ. મારાં માઆપને સારી રીતે સંભાળજો. કોઈ જાતનું દુઃખ પડવા દેશો નહિ. આટલું કહી શ્રવણ મરણ પામ્યો.

પાણીનો ઘડો ભરી દશરથ રાજા ધ્રુજતે પગે પર્ણકુટી પાસે

આવ્યા. કેવી રીતે વાત કરવી તેનો વિચાર કરવા લાગ્યા. પગનો અ-  
વાજ સાંભળી મુનિ બોલ્યા, ભાઈ શ્રવણ, આજે કેમ વાર લાગી ? શું  
રસ્તામાં કંઈ વિઘ્ન આવી પડ્યું ? દશરથ રાજા કંઈ બોલી શક્યા  
નહિ. મુનિ પત્નિએ ગળગળા થઈ પૂછ્યું. બેટા, કેમ બોલતો નથી ?  
શું તને કંઈ દુઃખ લાગ્યું છે ? બોલ, બાપુ, બોલ. દશરથ રાજા ગ-  
દગદગે બોલ્યા. હે મહાનુભાવ, આપનો પુત્ર શ્રવણ મારા બાણથી  
મરણ પામ્યો છે. તે નદીના કિનારે પડ્યો છે. હું આપને પાણી પીવા  
લાવ્યો છું. આ વાત સાંભળી મુનિ પત્નિસહ મૂર્છા પામ્યા અને થોડી  
વારમાં તેઓ મરણ પામ્યાં

મરતી વખતે તેમણે દશરથ રાજાને શાપ આપ્યો કે જેવી રીતે  
અમે પુત્ર વિયોગે મરણ પામીએ છીએ, તેવી રીતે તું પણ તારા  
પુત્રના વિયોગથી મરણ પામીશ. આપણે જાણીએ છીએ કે દશરથ  
રાજા રામના વિયોગથી મરણ પામ્યા હતા.

## ૫. બાળકો પૃથ્વીની પ્રદક્ષિણા શું કરી શકે ?

ગણપતિ અને કાર્તિક નામના બે ભાઈ હતા. તેમના પિતાનું  
નામ શંકર અને માતાનું નામ પાર્વતીજી હતું. એક દિવસ શંકર  
પાર્વતી પોતાનાં છોકરાં સાથે વાતચીત કરતાં હતાં. તેવામાં ગણપતિએ  
હસતાં હસતાં પૂછ્યું, માજી, અમને ક્યારે પરણાવશે ? પાર્વતીજી  
હસ્યાં, અને શંકરના સામું જોવા લાગ્યાં. શંકર ભગવાને હસતે અહેરે  
કત્યું. પુત્રો, તમારા બેમાંથી જે પૃથ્વી પ્રદક્ષિણા વહેલો કરી આવશે,  
તેને પ્રથમ પરણાવવામાં આવશે. પિતાનાં આ વચન સાંભળી કાર્તિક  
પૃથ્વીની પ્રદક્ષિણા કરવા ઉપડી ગયો. ગણપતિએ વિચાર્યું કે આપણું

શરીર તો ભારે છે, માટે કાતિકના પહેલાં પૃથ્વી પ્રદક્ષિણા કરી શકાશે નહિ. વળી શાસ્ત્રમાં કહ્યું છે કે માતા પિતાની સેવા કરવાથી, અને તેમની પ્રદક્ષિણા કરવાથી પૃથ્વીની પ્રદક્ષિણા કર્યા બરાબર છે. આ વિચાર મનમાં આવતાં ગણપતિ હરખાયા, અને તરતજ બે સુંદર સિંહાસનો તૈયાર કરી મૂક્યાં. ત્યાર પછી સ્વચ્છ કપડાં માતાપિતાને પહેરાવી, સિંહાસન ઉપર બેસાડ્યાં. કંકુ, ચોખ્ખા, પુષ્પ, વગેરે સામગ્રીથી માતાપિતાનું ગણપતિએ રૂડી રીતે પૂજન કર્યું. સાત વાર તેમની પ્રદક્ષિણા કરી સાષ્ટાંગ દંડવત પ્રણામ કરી ગણપતિ સામા ઉભા રહી બોલવા લાગ્યા. હે માતા પિતા, હવે આપ આપનાં વચન પૂર્ણ કરો. મેં આપની પ્રદક્ષિણા કરી પૃથ્વી પ્રદક્ષિણાનું ફળ મેળવ્યું છે. શંકર પાર્વતી ગણપતિની પોતાના તરફની ભક્તિ જોઈ પ્રસન્ન થયાં. ત્યાર પછી થોડે દહાડે ગણપતિનું ગોત્રી ધામધુમથી લગ્ન કરવામાં આવ્યું.

## ૬. રંતિદેવ.

રંતિદેવ નામનો રાજા હતો. તે સ્વભાવે ધણોજ દયાળુ હતો. કોઈનું દુઃખ તે જોઈ શકતો નહિ. બીજાનું દુઃખ ટાળવામાં તે પોતાના જીવની પણ દરકાર રાખતો નહિ. તેણે ધણો પૈસો ખરચી ઠેકાણું ઠેકાણે કુવા, વાવ, ધર્મશાળા બંધાવ્યાં હતાં. મુસાફરોને માટે તેણે સારી સગવડ કરી રાખી હતી. પોતાના રાજ્યમાં ધણે ઠેકાણે સદાવ્રતો ચાલુ કર્યા હતાં. હજારો ભિક્ષુકો આ સદાવ્રતોને લાભ લેઈ રાજ્યને આશીર્વાદ દેતા હતા.

એક વખત તેના દેશમાં ભારે દુકાળ પડ્યો. વરસાદ બીલકુલ વરસ્યો નહિ. અનાજ તેમજ ઘાસ નહિ મળવાથી માણસો અને જાનવરો મરવા લાગ્યાં. રાજ્યએ પોતાની તિજોરીમાંનું સઘળું ધન દુ-

કાળીઆઓને આપવામાં ખર્ચા દીધું. છેવટ એવો વખત આવ્યો કે રંતિદેવને પણ અડતાળીસ દિવસના ઉપવાસ કરવા પડ્યા. ઓગણપચાસમે દિવસે તે ભોજન કરવા ખેસે છે એવામાં એક ભૂખ્યો પ્લાહણ ત્યાં આવી પહોંચ્યો. રાજાએ તેને ભોજન કરાવી વિદાય કીધો. બારણે આવી જુએ છે, તો એક ભિખારી અન્ન વિના ટળવળે છે. તેની આંખમાંથી ચોધારે આંસુ વહે છે. ભૂખથી બોલી શકાતું નથી. રાજાને ભિખારીની આવી સ્થિતિ જોઈ અતિશય દયા આવી. પોતાનાં માણસોને મોકલી તેણે તે ભિખારીને અન્ન જળથી શાંત કરવા કહ્યું.

થોડી વારમાં એક ખીજે માણસ પાંચ સાત કુતરાંને લેઈ રંતિદેવ રાજાનું નામ પોકારતો પોકારતો ત્યાં આવી ચઢ્યો. તેણે મોટેથી ખૂમ પાડી કહ્યું, હે રંતિદેવ રાજા, હું અને મારાં કુતરાંઓ સાત સાત દિવસથી ભૂખ્યાં છીએ માટે અમને ખાવાનું આપો. રાજાએ તરતજ ને થોડું ખાવાનું રહ્યું હતું તે પેલા માણસને તથા તેના કુતરાઓને ખવડાવી દીધું. હવે તેને ખાવાનું કંઈજ રહ્યું નહિ. ફક્ત થોડું પીવાનું પાણી રહ્યું. રાજાએ મનમાં વિચાર્યું કે હશે, મારા એક જીવને ગદલે ખીજા ૧૦-૧૨ જીવ બચ્યા છે. એ ખરેખર મારાં ધન્યભાગ્ય છે. હું હવે આટલું પાણીજ પી શાંત થઈશ, એમ કહી તે જોવો પાણી પીવા જાય છે, તેવોજ એક ચંડાળ ત્યાં આવી ઉભો રહ્યો. રાજાને આજીજ કરી કહેવા લાગ્યો, મહારાજા, મને તરસ લાગી છે. પાણી વિના મારો જીવ જાય છે. મારાથી હવે વધુ બોલાતું નથી. કૃપા કરી થોડું પાણી આપો, તો સાઈ. રાજાએ મોંઢે અડાડેલું પાણીનું ખ્યાલું પાછું ખેંચી લેઈ પેલા ચંડાળને આપી કહ્યું, લે બાઈ, તું સુખેથી પાણી પી. તારી તરસ મટાડ. માઈ જે થવાનું હશે, તે થશે, પણ તું જલદીથી પાણી પી જા. ચંડાળે પાણી પી રાજાને આશીર્વાદ દીધો

અને કહ્યું કે હે રંતિદેવ રાજા, હું પોતે આ ચંડાળના વેશમાં આ દુનિયાને નિભાવનાર પરમાત્મા છું. તારી કસોટી કરવા મેં આ પ્રયત્ન આદર્યો હતો. તું હવે સુખેથી તારી મરજીમાં આવે તે માગી લે. રંતિદેવે કહ્યું, ભગવાન, મારી પ્રજાનું દુઃખ મારાથી જોવાતું નથી. અન્નજળ વિના તે ટળવળે છે. હું ૫૦ દિવસનો અપવાસી છું છતાં મને જરા પણ દુઃખ થતું નથી. પરંતુ મારી રૈયતનું દુઃખ હું જોઈ શકતો નથી, માટે કૃપા કરી રૈયતને દુઃખમાંથી મુક્ત કરો. ભગવાને કહ્યું હે રાજા, તારી ઇચ્છા પ્રમાણે ટુંક વખતમાં વરસાદ થઈ તારી પ્રજાનું દુઃખ ટળી જશે. બીજે વરસે પુષ્કળ વરસાદ થયો, અને સર્વત્ર આનંદ પ્રસરી રહ્યો.

## ૭. શિખિ રાજા.

શિખિ નામનો રાજા હતો. તે પોતાની પ્રજાનું સારી રીતે રક્ષણ કરતો. તેના રાજ્યમાં પ્રજાને કોઈ પણ જાતનું દુઃખ ન હતું. પ્રજાને કાવે તે ધર્મ પાળવાની છૂટ હતી. શિખિ રાજા પોતાને શરણે આવેલા મનુષ્ય કે પ્રાણીનું સારી રીતે જતન કરતો.

એક વખત રાજા પોતાની સ્ત્રી સહિત યજ્ઞ કરવા બેઠો હતો. તે સમયે આકાશમાંથી હોલો અને શકરો નામનાં બે પક્ષીઓ ઊડતાં ઊડતાં ત્યાં આવી ચઢ્યાં. આગળ હોલો અને તેની પાછળ શકરો હતો. હોલો આકાશમાંથી નીચે ઉતરી રાજાની ગોદમાં બરાઈ ગયો. આ જોઈ શકરો બોલ્યો. હે શિખિ રાજા, તું હોલાને સોંપી દે, કારણ કે તે મારો શિકાર છે. શકરો પક્ષીને આ પ્રમાણે બોલતું સાંભળી ત્યાં બેઠેલા માણસો નવાઈ પામ્યા ! પછી રાજાએ કહ્યું, કે શકરાજાજી, હોલો મારે શરણે આવેલો છે માટે હું તને તે સોંપીશ નહિ. તને



બદલે તારે ખીજું જે માગવું હોય તે માગ. પક્ષીએ કહ્યું, રાજા, મારે તો તે હોલો જોઈએ છીએ, કારણ કે મારે તેનું બક્ષણ કરવું છે. મારે ખીજું કંઈ જ જોઈતું નથી. રાજાએ કહ્યું તે કદી બનવાનું નથી. તારે ખીજું જે ખાવાનું જોઈએ, તે સુખેથી માગી લે. તું કહે તે ખીજા પ્રાણીનું માંસ તને ખાવા આપું, પણ આ હોલો તો તને નહિ જ આપું. મારા જીવને જોખમે પણ હું એ હોલો તારે સ્વાધીન કરવાનો નથી. રાજાનાં આવાં વચન સાંભળી શકરો બોલ્યો—હે રાજા, જો તને હોલો તારા શરીર જેટલો જ વહાલો હોય, તો તારા શરીરમાંથી હોલોની બરાબર માંસ કાપી મને આપ. એટલે પછી મારે તેની જરૂર નથી. રાજાએ તે વાતની હા કહી. ત્રાજવાં મંગાવી એક પક્ષામાં હોલાને મૂકી ખીજા પક્ષામાં પોતાના શરીરમાંથી થોડું માંસ કાપી મૂક્યું. માંસવાળું પક્ષું ઉડ્યું ગયું. રાજાએ ફરીથી માંસ કાપી મૂક્યું છતાં પક્ષું ઉડ્યું ને ઉડ્યું જ રહ્યું. છેવટે રાજા પોતે પક્ષામાં બેઠો અને બોલ્યો, આ લે મારો દેહ. રાજાના આ શબ્દો સાંભળી બંને પક્ષીઓ દેવના રૂપે પ્રકટ થયા અને બોલ્યા, હે શિબિ રાજા, તારા પરોપકારને ધન્ય છે. તારું શરીર અખંડ થાઓ અને તારી કીર્તિ ચો-પાસ પ્રસરે. પછી રાજાએ બંને દેવને નમસ્કાર કરી તેમની પૂજા કરી.

## ૮. ગુરુભક્તિ.

અસલના વારામાં દ્રોણાચાર્ય નામના ગુરુ હતા. તેમની પાસે તે વખતના રાજકુમારો ધનુર્વિદ્યા-બાણ મારવાની વિદ્યા-શીખવા જતા હતા. પાંડવ કૌરવો પણ તેમની જ પાસે તે વિદ્યા શીખ્યા હતા.

હિરણ્ય ધનુષ નામનો બીજા રાજા હતો. તેના પુત્રનું નામ એકલવ્ય હતું. એકલવ્ય શરીરે કદાવર હોઈ બહાદુર હતો. તેને

ધનુર્વિદ્યાનો ધણે શાખ હતો, તેથી તે દ્રોણાચાર્ય પાસે ગયો અને કહેવા લાગ્યો, કે હે ગુરુ, આપ કૃપા કરી મને ધનુર્વિદ્યા શીખવો. દ્રોણાચાર્યે વિચાર્યું, કે આ બીલ જાતિનો છોકરો જો ધનુર્વિદ્યામાં પ્રવીણ થશે, તો તે મહા અનર્થ કરશે. આથી તેમણે તેને ધનુર્વિદ્યા શીખવવાની ના પાડી.

એકલવ્ય પ્રણામ કરી ત્યાંથી પોતાને મુકામે ગયો. તેને દ્રોણાચાર્ય ઉપર ધણીજ પ્રીતિ હતી, તેથી તેણે જંગલમાં એક મોટા ઝાડની નીચે દ્રોણાચાર્યનું માટીનું પુતળું બનાવી બેસાડ્યું. પોતે તેની સામે બેસી દર રોજ ધનુર્વિદ્યા શીખવા લાગ્યો. ટુંક વખતમાં તે ધનુર્વિદ્યામાં પ્રવીણ થયો. દૃઢ શ્રદ્ધા અને વિશ્વાસથી માણસ ધારે તે કરી શકે છે.

એક વખત પાંડવો દરતા દરતા આ જંગલમાં આવી ચઢ્યા. તેમની પાસે એક કુતરો પણ હતો. જંગલમાં ધણે દૂર ગયા પછી તેઓ કુતરાથી વિખુટા પડી ગયા. કુતરો જંગલમાં આમતેમ દરતો દરતો એકલવ્યના મુકામ તરફ વળ્યો. વેગળેથી એકલવ્યનું કાળું શરીર જોઈ કુતરે બસવા માંડ્યું. આથી બીલ કુમારે કુતરાને એક પછી એક એવાં સાત બાણ માર્યાં. આમાંથી એક પશુ બાણ કુતરાના શરીરને વાગ્યું નહિ, પરંતુ તે સાતે બાણથી તેનું મોં બંધ થઈ ગયું.

થોડીવારમાં પાંડવો કુતરાની શોધ કરતા ત્યાં આવી ચઢ્યા. તેઓ આવી રીતે કુતરાનું મોં બંધ કરેલું જોઈ વિસ્મય પામ્યા અને બાણ મારનારની ચાતુરીનાં વખાણ કરવા લાગ્યા.

પાંડવોને ઉભેલા જોઈ એકલવ્ય તેમની પાસે આવ્યો, અને પ્રણામ કરી સામે ઉભો રહ્યો. સુધિધિરે પૂછ્યું, ભાઈ, તમે કોણ છો, અને તમારું નામ શું છે? એકલવ્યે કહ્યું, હું દ્રોણાચાર્યનો શિષ્ય

હું અને માંડે નામ બીલકુમાર એકલવ્ય છે. આ જંગલમાં રહી હું ધનુર્વિદ્યા શીખું છું. અને બાકીનો વખત ગુરુભક્તિમાં ગાળું છું. એકલવ્ય દ્રોણાચાર્યનો શિષ્ય છે, એ વાત જાણી પાંડવો વિચારમાં પડ્યા, કારણ કે તેઓ પોતે પણ તેમના શિષ્ય હતા, છતાં આવી વિદ્યા શીખ્યા નહતા.

પાંડવોને પોતાના ગુરુભાઈ જાણી તેમની તેણે સારી રીતે આગતા-સ્વાગતા કરી. ત્યાં એક બે દિવસ રહી પાંડવો દ્રોણાચાર્ય પાસે આવ્યા, અને તેમને સર્વ વાતથી વાકેફ કર્યા. દ્રોણાચાર્યે કહ્યું ભાઈઓ, એ બીલકુમાર મારી પાસે વિદ્યા શીખવા આવેલો, પણ મેં બીલ જાણી તેને વિદ્યા શીખવવાની ના પાડી હતી. છતાં તેણે મારી ભક્તિ અને દૃઢ વિશ્વાસથી તે વિદ્યા સારી રીતે સંપાદન કરી છે. હવે હું યુક્તિથી તેની વિદ્યા એ અજમાવી ન શકે એવી ગોઠવણ કરું છું કારણ કે તે આલ્યાવસ્થામાં આટલું પરાક્રમ બતાવે છે તો આગળ જતાં તે શું ન કરી શકે ?

થોડા વખત પછી દ્રોણાચાર્ય એકલવ્યને મુકામે ગયા. બીલકુમારે ગુરુની રૂડી રીતે સેવા આકરી કરી. વનનાં સુંદર પુષ્પોની માળા ગુંથી તેણે ગુરુની ડોકમાં પહેરાવી. ફળફૂલ લાવી તેમની સન્મુખ મૂક્યાં. કમંડળમાં નદીનું નિર્મળ જળ લાવી આપ્યું. પછી સાષ્ટાંગ દંડવત પ્રણામ કરી ગુરુની સન્મુખ હાથ જોડા ઉભો રહ્યો.

દ્રોણાચાર્ય પ્રસન્ન થયા અને હસતે મોંઢે બોલ્યા, બચ્ચા, હવે મારી ગુરુ દક્ષિણા લાવ. એકલવ્યે કહ્યું, પ્રભો, આપને જે જોઈએ તે ખુશીથી માગી લો.

દ્રોણાચાર્યે એકલવ્ય પાસે તેના જમણા હાથનો અંગુઠો માગ્યો, બીલકુમારે ખુશી થઈ અંગુઠો કાપી ગુરુને આપ્યો. ગુરુએ આશી-

વાંદ દેઈ એકલવ્યને કહ્યું, કે હવે તું તારા બાકીના દિવસો ઇશ્વર ભક્તિમાં ગાળ. બીલકુમાર એકલવ્ય ત્યાર પછી પોતાના દિવસો નિરંતર ઇશ્વરભક્તિમાં ગાળવા લાગ્યો.

## ૯. અતિથિ સત્કાર.

પૂર્વે કાન્તિ નગરમાં શ્રિયાળ નામનો રાજા રાજ્ય કરતો હતો. તે ઘણો પરાક્રમી તથા પરદુઃખ ભંજન હતો. રૈયતનું તે સારી રીતે જતન કરતો. તેણે દેશમાં ઠેકાણે ઠેકાણે વાવ, કુવા, ધર્મશાળા, તથા અન્નક્ષેત્રો ચાલુ કર્યા હતાં. રૈયત પોતાનું દુઃખ રાજાને એકાંતમાં મળી નિવારી શક્તિ હતી. આખી પ્રજા શ્રિયાળ રાજાને પ્રભુ તુલ્ય ગણતી હતી. તેની સ્ત્રીનું નામ ચાંગુણા હતું. તે પશુ તેના જેવી પવિત્ર અને ધર્મિષ્ઠ હતી. રાજાને ચાંગુણાથી એક પુત્ર થયો, તેનું નામ ચીલયા હતું. પુત્ર રૂપ તથા ગુણો ભંડાર હતો. નાનપણથીજ માતાપિતાની આજ્ઞા માન્ય કરતો. રાજા શ્રિયાળ પણ પોતાના પુત્રનું અનેક રીતે લાલન પાલન કરતો.

રાજા રાણી અને પુત્ર અહોનિશ શંકર ભગવાનની ખરા ભાવથી ભક્તિ કરતાં અને પોતાને ત્યાં આવનાર અતિથિને મરણ મુજબ ભોજન કરાવતાં. થોડા જ વખતમાં રાજાની કીર્તિ ચોમેર પ્રસરી, દર રોજ હજારો અભ્યાગતો તેના અન્નક્ષેત્રમાં આવી મન ગમનું ભોજન જમી ક્ષુધાને શાંત કરતા હતા.

એક વખત ફરતા ફરતા નારદઋષિ આ નગરમાં આવી પહોંચ્યા. રાજાની દાન કરવાની રીતથી સંતોષ પામી તેની કસોટી કરાવવા કેલાસ તરફ પધાર્યા. કેલાસ પતિએ-શંકર-નારદજીને આવવાનું કારણ પૂછ્યું. નારદજીએ શ્રિયાળ રાજાની સર્વ હકીકત કહી, અને તેની ભક્તિનાં વખાણ

કર્મી. નારદજીના કહેવાથી શંકર ભગવાન ત્રિયાળ રાજની કસોટી કરવા વૃદ્ધ બ્રાહ્મણનું રૂપ ધારણ કરી કાંતિ નગરમાં આવ્યા.

ત્રિયાળ રાજ સવારના નિત્ય કર્મથી પરવારી પોતાના અન્ન-ક્ષેત્રમાં આવ્યા. વૃદ્ધ બ્રાહ્મણના વેશમાં આવેલા શંકર ભગવાને ત્યાં આવી રાજને પ્રણામ કરી આશીર્વાદ દીધો. રાજને પોતાની ક્રુધા શાંત કરવા કહ્યું.

રાજએ પૂછ્યું, મહારાજ, આપને ક્યાં ભોજનની ઇચ્છા છે. બ્રાહ્મણે કહ્યું, રાજ, મારી ઇચ્છા મનુષ્યનું માંસ જમવાની છે. માટે વેલાસર તૈયાર કરી મને જમાડ. બ્રાહ્મણનાં આવાં વચન સાંભળી રાજ વિચારમાં પડ્યો, કે આ બ્રાહ્મણ થઈ માંસ જમવાનું કેમ કહે છે. પછી રાજએ પોતાની સ્ત્રીને બોલાવી આ બાબતમાં શું કરવું તેની સલાહ પૂછી. રાણીએ કહ્યું મહારાજ, આપણાથી બીજા માણસનું ખૂન કર્યા સિવાય માંસ મેળવી શકાય તેમ નથી. વળી વગર વાંકે બીજા માણસને મારી પણ કેમ શકાય. માટે તમે મને મારી મારા માંસથી આ બ્રાહ્મણને જમાડો. રાજએ કહ્યું, રાણી, તું-મરી જય, અને હું જીવતો રહું. એતો ન બને, માટે હું મારા શરીરનું માંસ જમાડી તેની ક્રુધા શાંત કરું. પેલો બ્રાહ્મણ આ વાતચીત સાંભળતો હતો તે એકદમ વચ્ચે બેસી ઊઠ્યો. હું તમારા બેમાંથી એકનું પણ માંસ જમનાર નથી. તમે બંને દાનેશ્વરી હોવાથી મને મહાપાતક લાગે. તમારા પુત્રનું માંસ રાંધી મને જમાડો.

બ્રાહ્મણનું આ વચન સાંભળી રાજ અને રાણી ગભરાટમાં પડ્યાં, તેઓ બ્રાહ્મણને વિનંતી કરવા લાગ્યાં કે મહારાજ અમારો આ એકજ બાબક છે, અને તેની ઉપર અમારા જીવનનો આધાર છે. માટે કૃપા કરી બીજા માગણી કરો.

બ્રાહ્મણે કહ્યું, જે તારી જન્માડવાની ઇચ્છા ન હોય તો તું ના કહી દે. હું બીજે જઈ જમી લઈશ. આ તો તારી કીર્તિ સાંભળી હું અહીં આવ્યો હતો. આમ વાત ચાલે છે, તેવામાં નાનો બાળક ચી-લયા રમતો રમતો ત્યાં આવી પહોંચ્યો. સર્વ વાતથી વાકેફ થઈ પોતાના પિતાને કહેવા લાગ્યો. “પિતાશ્રી તમે આ શું કરો છો ? બા-રણે આવેલા અતિથિને શા માટે નિરાશ કરો છો. માંડે આ શરીર એક દિવસ ચિતામાં શેકાવાનુંજ છે, તો પછી મારા આ શરીરથી જે બ્રાહ્મણની ક્ષુધા શાંત થતી હોય તો વિના વિલંબે તેનો ઘટે તે ઉપયોગ કરો. મારો આ દેહ નાશવંત છે. લોહી અને માંસથી ભરેલા આ ગંદા દેહ ઉપર તમે જ્ઞાની થઈ શા માટે લોભાઓ છો વેળાસર અતિથિને પ્રસન્ન કરો, અને આ નિરાશા જવા દો.

પુત્રનાં આવાં વચન સાંભળી તેનાં માતાપિતા બહુ રાજી થયાં. પણ વાત્સલ્યને લીધે તેનું ખૂન કરવા તેઓ હિંમત ભીડી શક્યાં નહિ.

છેવટ છાતી કઠણ કરી ચાંગુણા પોતાના પુત્રને રસોડામાં લેઈ ગઈ. જે માતા પુત્રને નવ માસ ગર્ભમાં રાખી દુઃખ સહન કરે છે, અને બાળકનો જન્મ થયા પછી પણ તેનું રૂડી રીતે જતન કરે છે, તે માતા અત્યારે વચન પાળવા કસાઈનું કામ કરવા તૈયાર થઈ, તેણે પોતાના પુત્રને તરવારથી મારી તેના શરીરનાં મસ્તક અને ઘડ જીદાં કર્યા. મસ્તકને એક થાળીમાં રાખી મૂડ્યું; કે દર રોજ તેનું મુખ જોઈ શકાય, પછી ઘડને શેડી થાળીમાં પીરસી બ્રાહ્મણને જન્માડવા આપી.

રાણી વેગજેથી નજરે પડતાં બ્રાહ્મણે રાજાને કહ્યું, હે રાજા તું અને તારી રાણી મને છેતરવા માગો છો. મારે ભોજન નથી કરવું. એમ કહી બ્રાહ્મણે આગ્રવા માંડ્યું. રાજાએ આજીજી કરી કહ્યું, મહારાજ, અમારો જે અપરાધ થયો હોય તે માફ કરો. અમારી શી ચૂક થઈ તે આપ સમજાવો.

બ્રાહ્મણે કહ્યું, રાજા, તારી સ્ત્રી તારા છોકરાનું મસ્તક રાખી મૂકી ઘડને શેકીને લાવી છે, પણ મારે તો તે મસ્તક-માથા-નું જ ભોજન કરવું છે. તે પણ હવે તો એવી રીતે કે તે માથું મારી ન-જરો નજર ખાણીઆમાં ધાલી તારી સ્ત્રી ખાંડે અને જરા પણ કં-પારી ખાય નહિ, કે આંખમાંથી એક આંસુ પણ પાડે નહિ. તોજ હું ભોજન કરીશ.

રાજાએ વિચાર કર્યો કે જે થવાનું હતું તે થઈ ગયું છે. મારે હવે તો આ અતિથિ કહે તે પ્રમાણે કરી તેની ઇચ્છા પૂર્ણ કરવી.

ચાંગુણા ખાણીઓ લાવી. છોકરાનું મસ્તક તેમાં મૂક્યું. કહણ હેયું કરી તેને ખાંડ્યું. રસોડામાં શેકી ભોજન તૈયાર કર્યું. રત્નજડિત સિંહાસન પર બ્રાહ્મણને બેસાડ્યા. સામે સોનાની થાળીમાં જમણું પી-રચ્યું. બ્રાહ્મણે વિચાર્યું કે આ તો મારા સાચા ભક્ત છે, છતાં વધુ કસોટી કરવા રાજાને ઉદ્દેશી બોલ્યા; હે રાજા તું અને તારી સ્ત્રી મારી સાથે બેસી જમણું કરો. યજમાનને મૂકી મારાથી ભોજન થાય નહિ. રાજા રાણીને માથે મહા સુંકટ આવી પડ્યું. માંસ અને તે પણ વળી પોતાના છોકરાનું તે કેમ જમાય ! ન જમે તો બારણે આવેલો અતિથિ ભૂખ્યો જાય.

ત્રિયાળ રાજાએ રાણીને કહ્યું, હે સતી, આ પ્રસંગ કસોટીનો છે. મને લાગે છે કે શંકર ભગવાન આપણી ભક્તિની કસોટી કરવા આવ્યા છે. આપણી વહાલામાં વહાલી વસ્તુ નાશ પામી છે, તો પછી હવે નિરાશ થવાનું દારણુ નથી. ચાલો, આપણાં ભાણાં પીરસો. બારણે આવેલા અતિથિની ઇચ્છા પૂર્ણ કરો.

રાણીએ બે ભાણાં પીરસ્યાં. ત્રણે જણાં જમવાની તૈયારી કરવા લાગ્યાં. વૃદ્ધ બ્રાહ્મણના રૂપમાં આવેલા શંકર ભગવાન પ્રસન્ન ચિત્તે

બોલી બિઠ્યા, મારા બડતો, તમે ખરેખર મારા સાચાજ બડતો છો. હું જાતેજ શંકર છું. તમારી કસોટી કરવા મેં આ બધું કર્યું છે. હવે તમારી જે ઇચ્છા હોય, તે સુખેથી માગો. એમ કહી તેમણે આંહણનો વેશ બદલી ખરા સ્વરૂપમાં દર્શન દીધાં.

રાજા અને રાણી હર્ષ પામ્યાં. તેમણે સાષ્ટાંગ દંડવત પ્રણામ કર્યાં. પોતાનાથી કંઈ અપરાધ થયો હોય તો માફી આપવા કહ્યું.

પછી શંકર ભગવાને બાળક ચીલીયાને જીવતો કર્યો. ત્રણેને આશીર્વાદ દઈ પોતે ત્યાંથી અંતરધ્યાન થઈ ગયા.

### ૧૦. અદલ ઇન્સાફ.

મોતીલાલ નામના શેઠ હતા. તેમની મુઅઈમાં શરાફની પેઢી હતી. દર રોજ લાખો રૂપીઆની લેવડદેવડ થતી હતી. એક દિવસ શેઠનો ગુમાસ્તો રૂપીઆ વીસ હજારની નોટો લઈ બીજા શરાફને ત્યાં ભરવા ગયો. રસ્તામાં તેના ગજવામાંથી નોટોનું બાંધેલું બંડલ પડી ગયું. રસ્તે જનાર એક માણસના હાથમાં તે આવ્યું. ગુમાસ્તો રૂપીઆ ભરવાને સ્થળે જઈ જીએ છે, તો ગજવામાં નોટો મળે નહિ. ગભરાતો ગભરાતો પાછો શેઠની દુકાને આવી કહેવા લાગ્યો. શેઠ સાહેબ, મારા ગજવામાંથી રસ્તામાં કોઈએ નોટો કાઢી લીધી. શેઠે તે માન્યું નહિ. ગુમાસ્તાને ખુબ ધમકાવી કહ્યું કે તે હાથે કરીને ગુમાવી છે; અથવા તો તું ચોરી ગયો છું. વધુ તપાસ કરવા તેણે ગુમાસ્તાને પોલીસને સોંપ્યો.

આ તરફ જેને નોટો જડી હતી, તે માણસે પાસેની દુકાનવાળાને ખબર આપી. તેણે પોતાનું કેકાણું આપી કહ્યું કે કોઈ ખોળ કરતું આવે તો મારે ત્યાં મોકલજો. બીજે દિવસે મોતીલાલ શેઠને આ વા-



તની ખજર પડી. તેઓ ગાડીમાં બેસી પેલા માણસને લ્યાં ગયા, તેણે શેઠનો આદર સત્કાર કર્યો. વાતચીત કરી રૂપીઆ વીસ હજારની નોટા શેઠને પાછી સોંપી.

શેઠ બોલ્યા, મારી નોટા તો પચીસ હજારની હતી અને આતો વીસ હજારની છે માટે બીજી પાંચ હજારની લાવો. પેલા માણસે કહ્યું, શેઠ મને તો વીસ હજારનીજ નોટા જડી છે. હું જુદું બોલતો નથી. મારે રાખવી હોય તો આ વીસ હજારની પણ તમને શા માટે બતાવું ? લોભી શેઠે તે વાત ગણકારી નહિ. પાસેના થાણા પરથી પોલીસને બોલાવી, પેલા માણસને કેદ કરાવ્યો.

દસ દિવસ પછી કચેરીમાં તે બાબતનું કામ ચાલ્યું ન્યાયાધીશે શેઠને પૂછ્યું. તમારી નોટા કેટલા રૂપીઆની બોવાઈ છે ? સાહેબ, મારી પચીસ હજારની બોવાઈ છે. ન્યાયાધીશે ફરી પૂછ્યું, શેઠ, તમે સાચું બોલો છો ! હા સાહેબ, હું સાચુંજ કહું છું, કે મારી પચીસ હજારની નોટા બોવાઈ છે. પેલા માણસની પણ કેટલીક તપાસ કર્યા પછી ન્યાયાધીશે ચુકાદો આપ્યો કે:-

શેઠ, તમારી રૂપીઆ પચીસ હજારની નોટા બોવાઈ છે અને આ તો રૂપીઆ વીસ હજારની છે, માટે તમારી નોટા બીજો કોઈ ચોરી ગયો હશે. આ તમારી નથી. તમારે બીજો તપાસ કરવી. પેલા માણસને ઉદેશીને ન્યાયાધીશે કહ્યું, કે 'ભાઈ, હું તારા પ્રમાણિકપણના અદલામાં તને આ રૂપીઆ વીસ હજાર સોંપું છું, તેના તું ફાવે તેવો ઉપયોગ કરજો' આ ચુકાદો સાંભળી લોભી શેઠ વીસે મોંઢે ઘેર ગયા. ન્યાયાધીશના આ ચુકાદાથી કચેરીમાં બેઠેલા બીજા માણસો તેનાં વખાણ કરવા લાગ્યા અને તેના અદલ ઇન્સાફથી સઘળા નવાઈ પામ્યા.



## ૧૧. ઉપકાર.

એક વખત પાંડવો ફરતા ફરતા ચક્રી નગરમાં આવી એક ગરીબ આહલુના ઘરમાં ઉતર્યા. આ આહલુ ઘણોજ ગરીબ હતો. બિંદા માગી પોતાના કુટુંબનું ગુજરાન ચલાવતો ! નગરની પાસે બકાસુર નામનો રાક્ષસ રહેતો હતો. તેને દર રોજ નગરમાંથી ઘરદીઠ વારા ફરતી ખાવાનું તથા એક મનુષ્યનું બળિદાન આપવામાં આવતું હતું. જે દિવસે પાંડવો આ આહલુને ત્યાં આવ્યા તે દિવસે તેનોજ વારો હતો. ઘરમાંથી એક કહે કે હું જઈ અને બીજો કહે હું જઈ. ભીમના જાણવામાં આ વાત આવી. તેણે રાક્ષસની બધી હકીકત પૂછી લીધી. પછી કહ્યું કે આજે તમારે કોઈને જવાની જરૂર નથી. હું જઈશ. આહલુ કહ્યું—મહારાજ, આપ તો અમારા મેમાન છો, આપને એ કામ શી રીતે સોંપાય ? આ સાંભળી ભીમની મા કુંતાજીએ આહલુને શાંત પાડી સમજાવ્યું કે ભીમ તે રાક્ષસને મારી પાછો આવશે અને તમારા બધાનું દુઃખ ટાળશે. માટે તેને ખુશીથી જવા દો. સાંજ પડી એટલે ભીમ રાક્ષસના મુકામે ગયો. તેને ખાવાના લાહુ હતા તે પોતે ખાવા મંડ્યો. રાક્ષસ આ જોઈને ઘણો ચીઢાયો. તેણે ભીમના ઉપર ઓચિંતી તરાપ મારી. ભીમે પોતાની ગદાથી તેને ઠાર માર્યો. જ્યારે તે ગામના લોકોને બકાસુરના મરણની ખબર પડી, ત્યારે તેઓએ વાજતે ગાજતે ભીમને નગરમાં લાવી તેનો સારી રીતે સત્કાર કર્યો.

## ૧૨. એકાગ્રતા.

દ્રોણાચાર્ય નામના ગુરુ હતા. તેઓ અસ્ત્રવિદ્યા-ખાણુ મારવાની વિદ્યામાં પ્રવોણુ હતા. તે વખતના રાજકુમારો તેમની પાસે અસ્ત્રવિદ્યા શીખવા આવતા હતા. પાંડવ અને દ્રૌપદ પણ તેમનીજ પાસે તે વિદ્યા શીખ્યા હતા. સર્વ શિષ્યોમાં અર્જુન ધણો ચાલાક હતો. અસ્ત્રવિદ્યાનું કામ તે બહુ સારી રીતે જાણતો હતો. આથી ગુરુ તેના ઉપર હંમેશાં પ્રસન્ન રહેતા.

એક વખત દ્રોણાચાર્યે પોતાના શિષ્યોની પરીક્ષા કરવા ધારી એક લીલા રંગનો કૃત્રિમ પોપટ બનાવી મોટા વૃક્ષની ડાળમાં ગો-ડવ્યો. પછી શિષ્યોને ધનુષ્યખાણુ આપી એક હારમાં ઉભા રાખ્યા. દ્રોણાચાર્યે કહ્યું, શિષ્યો, જુઓ, સામા જાડ ઉપર પોપટ બેઠો છે. તેનું મસ્તક વીંધવાનું છે, માટે તમે બધા સજ્જ થાઓ.

પ્રથમ યુધિષ્ઠિરનો વારો આવ્યો. તેઓ ધનુષ્યખાણુ ચઢાવી પોપટ મારવાને તૈયાર થયા. ગુરુ બોલ્યા, વત્સ, ‘શું જુએ છે’. યુધિષ્ઠિરે ઉત્તર આપ્યો, મહારાજ, આપને, વૃક્ષને, અને પોપટને જોઉં છું. ગુરુ નિરાશ થયા. યુધિષ્ઠિરને ધનુષ્યખાણુ મૂકી દેવાનું કહ્યું. પછી દ્રૌપદોના મોટા ભાઈ દુર્યોધનનો વારો આવ્યો. તેણે પણ યુધિષ્ઠિરના જેવોજ જવાબ વાળ્યો. આથી ગુરુ ક્રોધાયમાન થયા. ત્યારપછી બીજા શિષ્યોને વારાફરતી બોલાવ્યા. તે બધાએ પણ તેનો તેજ જવાબ આપ્યો.

છેવટે અર્જુનને કહ્યું કે તું હવે તૈયાર થઈ જા. અર્જુન ગુરુને પગે પડ્યો. પછી ધનુષ્ય પર ખાણુ ચઢાવી ઉભો. દ્રોણાચાર્યે અર્જુનને પૂછ્યું: અર્જુન તું શું જુએ છે? ગુરુજી, હું પોપટ જોઉં છું. ફરીથી પ્રશ્ન પૂછ્યો, હવે શું જુએ છે? મહારાજ પોપટનું શિર જોઉં

છું. ગુરુએ કહ્યું અર્જુન પોપટને વીંધ. તરત અર્જુને બાણ છોડ્યું. પોપટ વીંધાઈ જમીન પર પડ્યો. ગુરુ પ્રસન્ન થયા. જે કામ કરવાનું હોય તેમાં જ્યાંસુધી બરાબર મન ન પડે ત્યાંસુધી તે સાફ થાય નહિ.

### ૧૩. મૃત્યુનું ઓસડ.

ચંપાનગરમાં કીસાગોતમી નામની એક સ્ત્રી હતી. તેને એક છોકરો હતો. તે પાંચ વર્ષની ઉંમરે મરણ પામ્યો. એકનો એક છોકરો હોવાથી બાઈધણું કષ્ટાંત કરવા લાગી. પોતાના છોકરાના શબને ઉંચકી તે ગાંડાની માફક રખડવા લાગી. રસ્તામાં જે મળે તેને કહે કે મારા આ છોકરાને જીવતો કરો.

તે બાઈ ફરતી ફરતી ગામ બહાર નીકળી ગઈ. ત્યાં તેને એક સાધુ મળ્યા. તેને જોઈ બાઈ બોલી, મહારાજ, મારા આ છોકરાને સ-જીવન કરો. સાધુએ જવાબ આપ્યો. બાઈ મારાથી તે જીવતો થઈ શકશે નહિ, પણ અહીંથી થોડે દૂર ગૌતમ ભગવાન રહે છે, તેની પાસે તું જા! બાઈ શોધ કરતી કરતી ગૌતમમુદ્ધના પાસે આવી પહોંચી.

છોકરાના શબને ગૌતમમુદ્ધના પગ પાસે મૂકી રડી પડી. મહારાજ, આપ મારી ઉપર કૃપા કરી મારા બાળકને સજીવન કરો. આ દુનિયામાં મારે એના સિવાય બીજું કોઈ છેજ નહિ. બુદ્ધ ભગવાને કહ્યું, બાઈ શાંત થા. તું તારા બાળકને જીવતો કરે છું. પણ તેને સ-જીવન કરવાને માટે મારે રાઈની જરૂર છે. તું શહેરમાં જા અને રાઈ લેઈ આવ. પણ જોજો રાઈ એવા ઘરની લાવજો કે જ્યાં કોઈ પણ મનુષ્ય મરણ પામ્યું ન હોય. બાઈ રાજ થઈ રાઈ શોધવા નગરમાં આવી. સવારથી સાંજ સુધી ઘેર ઘેર ફરી; પરંતુ એક પણ ઘર એવું

ન જડયું કે જ્યાં કોઈ મરણ પામ્યું ન હોય. આખરે રાત પડવાથી થાકી ગઈ અને બુદ્ધ ભગવાન પાસે પાછી આવી.

મહારાજ, આપે કહ્યું તેવું એક પણ ધર આ નગરમાં નથી. બુદ્ધ ભગવાન બોલ્યા, ખાઈ, આ નગર તો શું પણ આખી દુનિયામાં તને એવું એક પણ ધર મળશે નહિ. દુનિયામાં જન્મે છે તે મરે છે. જેનું નામ છે, તેનો નાશ પણ અવશ્ય છેજ. ખાઈસમજી અને બુદ્ધ ભગવાનને પગે પડી ક્ષમા માગી. પછી પોતાના છોકરાને અશ્નિ-દાક કરી તે પ્રભુની ભક્તિમાં દિવસ નિર્ગમન કરવા લાગી.

## ૧૪. આપણે કેવી રસોઈ જમીએ છીએ ?

મોતીચંદ નામના શેઠ હતા. તેમના છોકરાનું નામ કાન્તિલાલ હતું. શેઠ પૈસે ટકે સુખી હતા. તેમણે નાનપણથી પોતાના છોકરાને સારી રીતે વિદ્યાભ્યાસ કરાવ્યો હતો, તેથી તે પણ સદ્ગુણી હતો. કાન્તિલાલ ૨૦ વરસનો થયો ત્યારે ચંપા નામની છોકરી સાથે તેનાં લગ્ન કરવામાં આવ્યાં. તે વખત ચંપાની ઉંમર ૧૬ વર્ષની હતી. તેનાં માખાપ ગરીબ હોવાથી તે ઉંચા પ્રકારની કેળવણી લેઈ શકી ન હતી, તોપણ ધરનું તમામ કામકાજ તે સારી રીતે કરતી.

પોતાને સાસરે નોકર ચાકર હોવા છતાં ઘણું ખર્ચ કામકાજ જનતેજ કરતી. સવારમાં વહેલાં ઊઠી ચાંદ્રા ચોટલાથી પરવારી સાસુ સસરાને માટે સેવા પૂજનની સામગ્રી તૈયાર કરતી. રસોઈમાં રાંધવાની સામગ્રી પૂરી પાડતી. રસોઈ તૈયાર થાય એટલે પોતે સર્વેને પીરસતી હતી. સૌ ખાઈને ઊંડે તે વહેલાં પાનનાં બીડાં તૈયાર કરી મૂકતી. પોતે બધાંને જમાડી જમતી.

બપોરના સમયમાં ઘરનાં રાત્રચીલાં સંભાળતી. કોઈ અનાજ સચ્ચું હોય તો નોકર પાસે તડકે નખાવી સાફ કરાવતી. દુરસદની વેળામાં ગૃહસ્થસારને ઉપયોગી તેમજ ધાર્મિક પુસ્તકો વાંચતી. રાત્રે જમી રહ્યા પછી થોડી વાર પાડોસીને ત્યાં બેસી બેસતી, અને ગામ ગપાટા સાંભળતી.

તેની પાડોશમાં ગંગા નામની એક વૃદ્ધ ડોશી રહેતી હતી. તેને સૌ કોઈ માણ કહી બોલાવતાં. એક દિવસ રાત્રે વાળુ ક્યાં પછી ચંપા ગંગા ડોશીને ત્યાં બેસવા ગઈ. વાતમાંથી વાત નીકળતાં ડોશીએ ચંપાને પૂછ્યું:—બેટા, આજે ઉની રસોઈ જમ્યાં કે ટાઢી ? ચંપાએ કહ્યું માણ, ટાઢી.

બીજે દિવસે સવારે ડોશી દર્શન કરવા જતાં હતાં. રસ્તામાં શેઠનો નોકર મળ્યો તેને ડોશીએ પૂછ્યું. અલ્યા કાળીઆ, શેઠને ત્યાં કેમ કાલે કંઈ ટાઢું જમવાનું હતું ? કાળીઆએ કહ્યું, ના માણ, શેઠને ત્યાં તો કોઈ દિવસ ટાઢું જમવાનું હોતુંજ નથી. અને વખત ઉની રસોઈ જમવામાં આવે છે. ડોશી આટલી વાત સાંભળી ચાલતી થઈ.

બીજે દિવસે સાંજે ચંપા બેસવા આવી ત્યારે ડોશીએ કાલ-વાળો સવાલ પૂછ્યો. ચંપા, આજે કેવી રસોઈ જમ્યાં ? જવાબ તેને તેજ મળ્યો. આથી ડોશીએ તેને કહ્યું, વહુ કેમ જુડું બોલો છો ? કાલે મેં તમારા નોકરને પૂછ્યું હતું તે તો કહેતો હતો કે શેઠને ત્યાં તો કોઈ દિવસ ટાઢી રસોઈ જમવામાં આવતીજ નથી. તોપણ તમને ટાઢી રસોઈ જમવાની ક્યાંથી મળી ? ચંપાએ કહ્યું માણ, હું તો ટાઢીજ રસોઈ જમું છું. આ સાંભળી ડોશીને નવાઈ લાગી કે

આ વહુ કેવું જુદું બોલે છે. પોતે ઉની રસોઈ જમવા છતાં, પોતાના ઘરનું બોદું દેખાડવાને માટે તે જુદું બોલે છે.

રોજના નિયમ પ્રમાણે ત્રીજે દિવસે ચંપા બેસવા માટે આવી. ડોશીએ પારખું લેવા કેવી રસોઈ જમ્યાં તે પૂછ્યું. તેણે તેનો તેજ જવાબ આપ્યો. આથી ડોશીનો મિનજ ગયો. તેણે કાળીઆને ખૂમ પાડી. અલ્યા કાળીઆ, અહીં આવજો. કાળીઓ આવ્યો. ડોશીએ તેને પૂછ્યું, અલ્યા, આ વહુ આજે કેવી રસોઈ જમ્યાં છે? માજી, એ અને શેઠાણી બંને ઉની રસોઈ જમ્યાં છે. શેઠને ત્યાં રસોઈઓ તથા નોકર સુધ્ધાં ઉની રસોઈ જમે છે. કોઈ ટાદું જમતુંજ નથી. ડોશી ચંપાના સામું જોઈ બોલી. ચંપા સાંભળ્યું કે? તારૂં જુઠાણું પકડાઈ ગયું. નોકર સુધ્ધાં ઉની રસોઈ જમે છે, અને તમે કહો છો કે હું તો ટાદું જમી. આવું જુદું શા માટે બોલો છો? ચંપાએ કહ્યું માજી, રસોઈઓ અને નોકર ઉની રસોઈ જમે છે, પણ હું તો ટાઢીજ જમું છું. એમ કહી તે હસી પડી. ડોશી સમજી અને તેને પૂછવા લાગી. વહુ બેટા, તમે બહુ સમજુ દેખાઓ છો. તમે તથા કાન્તિલાલ મોતીચંદ શેઠની કમાઈ ખાઓ છો, તેથી તું ટાઢી રસોઈ જમ્યાનું કહે છે, કેમ ખરૂં કે ની? ત્યારે ચંપા બોલી:-હા માજી. જ્યાંસુધી મારા સ્વામી કમાતા નથી, અને બાપની કમાઈ ખાય છે, ત્યાંસુધી મારાથી ઉની રસોઈ કહી પાપમાં શી રીતે પડાય?

ચંપાનું આવું હાપણુ જોઈ માજીએ તેને શાબાશી આપી. નોકરે ચંપા અને ડોશી વચ્ચે થએલી વાતચીત ઘરમાં જઈ કરી. શેઠ શેઠાણી હર્ષ પામ્યાં, અને વહુના હાપણુનાં વખાણુ કરવા લાગ્યાં. કાન્તિલાલ પોતાને આવી સુશીલ પત્ની મળવાથી મનમાં આનંદ પામ્યો. તેણે મનમાં સંકલ્પ કર્યો કે મારા પત્નીનું કહેવું સત્ય છે. હવે હું

યોગ્ય ઉંમરનો થયો છું, માટે ઘરનો અને કમાવાનો ભાર પિતાજીના શિર ઉપરથી ઓછો કરવો જોઈએ.

પછી તેણે થોડો વખત પરદેશ જઈ હુતર ઉદ્યોગ શોધી કાઢી એક નવું કારખાનું ઉઘાડવાનો દઢ નિશ્ચય કર્યો. આ વાતને બે માસ વીત્યાબાદ છોકરો પિતાની આજ્ઞા લેઈ પરદેશ ગયો. ઈશ્વર કૃપાથી તે ત્યાં રહ્યો અને રસાયન વિદ્યામાં પ્રવીણ થયો. પાંચ વર્ષ વીત્યાબાદ તે સ્વદેશ તરફ પાછો ફર્યો, તેણે સ્વતંત્ર પ્રયોગશાળા સ્થાપી, પોતાના જ્ઞાનનો લાભ દેશને આપવા લાગ્યો.

છોકરાને સારી સ્થિતિમાં આવેલો જોઈ મોતીચંદ શેઠ અતિ પ્રસન્ન થયા. ચંપા પણ હવે પહેલાં કરતાં વધારે સુખી થઈ અને પોતાના દિવસ આનંદમાં ગુજરવા લાગી. શીતળા સાતેમનો 'દિવસ આવ્યો. અપોરે જમી પરવારી સઘળાં ભેગાં થઈ બેઠાં. ચંપાને જોઈ ગંગા ડોશીએ પૂછ્યું, કેમ બેટા, આજે તો શીતળા સાતેમ છે, એટલે ટાઢી રસોઈ જમ્યાં હશે? ના માજી. હવે તો હું ગમે તે દિવસ હોય તોપણ ઉનીજ રસોઈ જમું છું. ડોશી ચંપાનું કહેવું સમજ્યાં અને તેને આશીર્વાદ દેઈ તેનાં વખાણુ કરવા લાગ્યાં. વાચક, કાન્તિલાલ, કમાતો થયો, એટલે ચંપાએ આવો જવાબ આપ્યો. એ તું સહેલાઈથી સમજી શકીશ.

સમાપ્ત.

છપાય છે.

ખાલોપયોગી વાર્તાઓનો સંગ્રહ ભાગ ૨.



# વચનામૃતો.



- ૧ વિદ્યા ધન સાચું, બાકી બધું કાચું.
- ૨ માબાપ અને ગુરુને દેવ સમાન માનો.
- ૩ પચીસ વર્ષની ઉંમર સિવાય પરણવું નહિ.
- ૪ કોઈ જાતનું વ્યસન કરવું નહિ.
- ૫ અન્યાયે મેળવેલું ધન ઝાઝો વખત ટકતું નથી.
- ૬ કરજ કરીને ખોટું ખર્ચ કરવું નહિ.
- ૭ કોઈ પણ કામમાં ક્રોધ ચઢે, ત્યારે ખામોશી ખાવી.
- ૮ ડાહ્યા પુરુષોનું અનુકરણ કરતા રહેવું.
- ૯ દુર્જનની પાડોશમાં રહેવાથી, સજ્જન પણ દુઃખને પામે છે.
- ૧૦ ખીજું ધન ખર્ચ કરવાથી ઘટે છે, પણ વિદ્યાધન ખર-  
ચ્યાથી વધે છે.
- ૧૧ લોકની નિંદાને તાબે થઈ, સત્કાર્ય પડતું મૂકવું ન જોઈએ.
- ૧૨ દેશદ્રોહી થનાર મહાપાપી ગણાય છે.



# ગમ્મત સાથે જ્ઞાન આપનાર અન્ય પુસ્તકો.

૧	અલીબાબા અને આલીસ ચોર.	૦—૬—૦
૨	એક ખલાસી.	૮—૬—૧
૩	દેવતાઈ દીવો.	૦—૬—૦
૪	લઘુ રામાયણ.	૮—૧—૦
૫	બાળકૃષ્ણ ગીતા.	૦—૫—૦
૬	શંકરાચાર્યનું જીવનચરિત્ર.	૧—૦—૦
૭	નીતિ સંવાદો.	૦—૨—૦
૮	નીતિની શિખામણ.	૦—૨—૦
૯	બાળગીત સંગ્રહ.	૦—૧૦—૦

આ સિવાય નિશાળોનાં ઉપયોગી તમામ ગુજરાતી તથા અંગ્રેજી પુસ્તકો, નકશા તથા સ્ટેશનરી નીચેને ઠેકાણેથી મળી શકશે.

વધુ વિગત માટે સૂચીપત્ર મંગાવો.

ખડાયતા બુક ડીપો,

રીચીરોડ-અમદાવાદ.



